



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 29-11-2023

நன்றியின் அடையாளம் இந்தச் சிலை!

அரசு குடும்பத்தில் பிறந்த புத்தர், அடித்தட்டு மக்களைப் பற்றிச் சிந்தித்ததைப் போல இராஜ பரம்பரையில் பிறந்த வி.பி.சிங் இந்தியாவில் ஒடுக்கப்பட்ட மக்களுக்கான ஒளிவிளக்காக விளங்கினார். அத்தகைய சமூகநீதியின் ஒளிவிளக்கம் வி.பி.சிங் அவர்களுக்கு சென்னை கடற்கரை சாலையில் மாநிலக் கல்லூரி வளாகத்தில் கம்பீரச் சிலை வைத்து அபூயாப் புகழை அடைந்து விட்டார் திராவிட மாடல் ஆட்சியின் முதலமைச்சர் மு.க.ஸ்டாலின் அவர்கள்.

இந்தியாவின் சமூக நீதிக் காவலராம் வி.பி.சிங் அவர்கள் பிறந்தது உத்தரப் பிரதேச மாநிலம். ‘எங்கனது சொந்த மாநிலமான உ.பி.யில் கூட எங்கனது தாத்தாவுக்குச் சிலை வைக்கப்படவில்லை. தமிழ்நாட்டில்தான் முதன்முதலாக அமைகிறது’ என்று வி.பி.சிங் அவர்களின் பேத்தி சொல்லி இருக்கிறார். இதற்கு இணையத் தளத்தில் ‘உதயமாறன்’ என்பவர் பதில் சொல்லி இருக்கிறார்.

“மராட்டியத்தில் பிறந்த அண்ணல் அம்பேத்கர் பெயரைக் கூட அந்த மண்ணில் ஒரு கல்லூரிக்குச் கூட முடியாதிருந்த காலத்தில்தான் கலைஞர் அவர்கள் இங்கே சட்டப் பல்கலைக் கழகத்துக்கு அண்ணல் அம்பேத்கர் பெயரைச் சூட்டினார்” என்று எழுதி இருக்கிறார். இதுதான் சமூகநீதி மண் என்பதற்கான அடையாளம் ஆகும். இந்த மண்ணில்தான் அம்பேத்கர் பெயரையும் துணிச்சலாக வைக்க முடியும். வி.பி.சிங்குக்கும் சிலை அமைக்க முடியும்.

திராவிடர் கழகத் தலைவர் கி.வீரமணி அவர்கள், அன்றைய முதலமைச்சர் தலைவர் கலைஞர் அவர்களிடம், ‘தமிழ்நாட்டில் வி.பி.சிங் அவர்களுக்கு நிரந்தரமான ஒரு நினைவுச் சின்னம் வேண்டும்’ என்று கோரிக்கை வைத்தார். தலைவர் கலைஞர் அவர்களும் அதனை ஏற்றுக்கொண்டார்கள். ஆட்சி மாற்றம் காரணமாக அது நிறைவேற்றவில்லை. தமிழினத் தலைவர் கலைஞர் விட்ட இடத்தில் இருந்து பணிகளைத் தொடங்கி நடத்தி வரும் இரண்டாம் கலைஞராம் மாண்புமிகு முதலமைச்சர் மு.க.ஸ்டாலின் அவர்கள் அதனை மறக்காமல் நிறைவேற்றிக் காட்டிவிட்டார்கள்.

‘இந்த சிலை வைப்பதன் மூலமாக அவருக்கு நாம் காட்ட வேண்டிய நன்றியைக் காட்டுகிறோம்’ என்று மாண்புமிகு முதலமைச்சர் சொன்ன சொல்லே கல்வெட்டுச் சொல்லாகும்.

பிற்படுத்தப்பட்ட மக்களுக்கான சமூக நீதி இட ஒதுக்கீட்டை நிறைவேற்றுவது முக்கியமா? பிரதமர் பதவி முக்கியமா? என்ற இரண்டில் சமூகநீதியைக் கையில் எடுத்தவர் வி.பி.சிங். அந்த கம்பீரத்துக்கு நன்றி தெரிவிக்கவே இந்த சிலை!

‘என் ஆட்சி கவிழ்க்கப்படும்’ என்று எனக்கு நன்றாகவே தெரியும் என்றாலும், சமூகநீதியில் யார் எந்தப் பக்கம் இருக்கிறார்கள் என்பதை நாடு தெரிந்து கொள்ளவே இதனைச் செய்யுகிறேன்’ என்றவருக்குச் சிலை அமைக்கப்பட்டுள்ளது!

மதவாதமா? மத நல்லிணக்கமா? எது முக்கியம் என்ற போது மத நல்லிணக்கத்தின் பக்கம் நின்ற பன்முகத் தன்மைக்கு நன்றி தெரிவிக்கவே இந்தச் சிலை!

“பெரியார் இந்தப் பிறகும் வாழ்ந்து கொண்டிருக்கிறார் என்று சொன்னால், அவருக்குப் பின்னாலே இருக்கின்ற மக்களின், வருகின்ற சந்ததியினரின் உள்ளங்க ளிலே, அவரது கருத்துகள் நிறைந்திருக்கின்றன என்றால், அவர் சாகவில்லை என்பதைக் காட்டுகிறது” என்று சொன்னாரே வி.பி.சிங். அதற்கு நன்றி காட்டவே இந்த சிலை!

“ஒரு மனிதனுக்குச் சாவைவிட மிகக் கொடுமையானது, ‘அவமானம்’ என்றே நான் சொல்லுவேன். இந்த நாட்டிலே கோடிக்கணக்கான மக்கள் சமூக அநீதியால், அவமானத்தால் பாதிக்கப் பட்டார்கள். மனத்தில் அவமானம் என்ற நெருப்புப் பற்றி எரிந்தால், இந்த நாட்டில் புரட்சிதான் வடிபெற்றுக் கிளம்பும் என்பதைச் சொல்லிக் கொள்ள விரும்புகிறேன். அதை உணர்ந்ததால்தான், பெரியார், சுயமரியாதை என்ற முடிக்கத்தைத் தந்தார்கள்” என்று சொன்னாரே வி.பி.சிங். அதற்கு நன்றி காட்டவே இந்த சிலை!

“இன்றைக்கு இருக்கக் கூடிய சிக்கல்களுக்கு அடித்தளம் என்ன? சமுதாயத்தில் இருக்கக்கூடிய தாழ்த்தப்பட்ட, பிற்படுத்தப்பட்ட மக்களை உயர்த்துவது எப்படி என்பதுதான் அந்தச் சிக்கல். அந்தச் சிக்கலுக்குத் தீர்வு காணப் பாடுபட்டவர்கள் தான் டாக்டர் பாபாசாகேப் அம்பேத்கர் அவர்களும், பெரியார் அவர்களும்” என்று சொன்ன மனிதர்க்கு நன்றி காட்டவே இந்தச் சிலை!

“நாம் 400 ஆண்டுகளுக்கு முன்பு உள்ள வரலாற்றுக்குச் செல்வதைவிட 4000 ஆண்டுகளுக்கு முன்னால் உள்ள வரலாற்றுக்குச் செல்வோம்” என்று சிந்திக்கத் தூண்டியவர்க்கே சிலை வைக்கப்பட்டுள்ளது!

“மண்டல் ஆணைய அமலாக்கம் என்பது, அதிகாரப் பங்கீடு” என்ற புதுவிளக்கம் கொடுத்தவர் என்பதால் அவருக்குச் சிலை அமைக்கப்பட்டுள்ளது!

“இந்திய அரசமைப்புச் சட்டத்தை உருவாக்கிய சிற்பி அண்ணல் அம்பேத்கர் பட்டத்தைக்கூட நாடாளுமன்றத்தில் திறக்க முடியவில்லையே!” என்று வேதனைப்பட்டதுடன் அண்ணல் அம்பேத்கர் பட்டத்தைத் திறந்து வைத்தவர் வி.பி.சிங். “பாரத ரத்னா” பட்டத்தையும் அண்ணல் அம்பேத்கருக்கு வழங்கி, பட்டத்திற்குப் பெருமைச் சேர்த்த பெருமகனார் வி.பி. சிங்!

“வகுப்புவாதத்துக்கு எதிராக நாம் மதச்சார்பின்மை வேண்டும் என்கிறோம். ஆனால் மதச்சார்பின்மை மட்டுமே வகுப்புவாதத்தை ஒழித்துவிடாது. அத்துடன் கட்டாயமாக சமூக நீதியும் இணைந்தாக வேண்டும்” என்ற புதிய அரசியல் நெறியை உருவாக்கிக் கொடுத்தவருக்குச் சிலை வைக்கப்பட்டுள்ளது.

“சமூகநீதிக் காக ஒரு முறையல்ல, ஆயிரம் முறை பிரதமர் பதவியை இழக்கத் தயார். ஒரு நல்ல பொருளை வாங்க வேண்டுமா, அதற்கு நல்ல விலையைத் தந்தாக வேண்டும். நான் நல்ல பொருளை வாங்குவதற்காக நல்ல பொருளைத் தந்திருக்கிறேன்” என்று சொன்னவருக்குச் சிலை அமைக்கப்பட்டுள்ளது.

சென்னை தியாகராயர் நகரில் ஒரு கூட்டம். வி.பி.சிங் பேசிக் கொண்டு இருந்தார். திடீரென கூட்டத்தைப் பார்த்து, “யாராவது உங்கள் முகத்தில் எச்சில் துப்பினால் என்ன செய்வீர்கள்?” என்று கேட்டார். கூட்டம் அமைதியாக இருந்தது. ‘சொல்லுங்கள்’ என்று மறுபடியும் கேட்டார். ஒருவர் எழுந்து, ‘துப்பியவன் முகத்தில் ஒரு அடி கொடுப்பேன்’ என்றார். ‘இதுதான் சுயமரியாதை’ என்று சொன்னார் வி.பி.சிங். அவருக்குதான் சிலை வைக்கப்பட்டுள்ளது!

டெல்லியில் பெரியார் மய்யம் இடிக்கப்பட்டது. அப்போது மருத்துவமனையில் இருந்தார் வி.பி.சிங். பின்னர் நடைபெற்ற கண்டனக் கூட்டத்தில் உரையாற்றும் போது, “நான் அப்போது அந்த இடத்தில் இருந்திருந்தால் புல்டோசர் முன்னால் ஏறி நின்று தடுத்திருப்பேன்” என்றவர் வி.பி.சிங். அவருக்குத் தான் சிலை அமைக்கப் பட்டுள்ளது.

“காலம் மாறினாலும் தான் மட்டும் மாறாமல் இருக்கிற ஒரு தலைவர் உன்டென் றால் அது கலைஞர் அவர்கள்தான். பதவியைக் காப்பாற்றிக் கொள்ள என்னுடைய கட்சி முதலமைச்சர்களே என்னை விட்டு ஒடிய நேரத்தில் என்னோடு இருந்தவர் கலைஞர் அவர்கள்” என்று சொல்லி பாராட்டியவர் வி.பி.சிங் அவர்கள்.

“வி.பி.சிங்கை யார் மறந்தாலும் தமிழ்நாடு மறக்காது” என்று சொல்லி நன்றியின் உருவமாகச் சிலை திறந்த மாண்புமிகு முதலமைச்சர்க்கு தமிழ்ப்பெருங் குடி மக்களின் கோடானுகோடி நன்றிகள்.



முதல்வர் மு.க.ஸ்டாலினிடம் வாழ்த்து பெற்றார்! கழக இளைஞர் அணிச் செயலாளர்

அமைச்சர் உதயநிதி ஸ்டாலின் பிறந்த நாள்!

தந்தை பெரியார் - பேரறிஞர் அண்ணா - முத்தமிழறிஞர் கலைஞர் நினைவிடங்களில் மரியாதை!

அரசியல் கட்சித் தலைவர்கள் - அமைச்சர்கள் - திரையுலகப் பிரமுகர்கள் - கழக முன்னணியினர் ஆயிரக்கணக்கானோர் நேரிலும் தொலைபேசியிலும் வாழ்த்து!

சென்னை, நவ. 29 - கழக இளைஞர் அணிச் செயலாளரும் - இளைஞர் நலன் மற்றும் விளையாட்டு மேம்பாட்டுத்துறை அமைச்சருமான உதயநிதி ஸ்டாலின் அவர்கள் தனது பிறந்தநாளை முன்னிட்டு தனது பெற்றோர் - கழகத் தலைவர் - முதல்வர் மு.க. ஸ்டாலின் - திருமதி துர்கா ஸ்டாலின் ஆகியோரிடம் வாழ்த்தும் பெற்றார்.

தொடர்ந்து தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோரின் நினைவிடங் களுக்குச் சென்று மலர் தூவி மரியாதை செலுத்தினார்.

அமைச்சர் உதயநிதி ஸ்டாலின் அவர்களின் பிறந்த நாளை முன்னிட்டு பல்வேறு கட்சித் தலைவர்கள், அமைச்சர் பெருமக்கள், கழக முன்னணியினர், கழகத் தொழில்கள், திரையுலகப் பிரமுகர்கள் உட்பட பல்வேறு தரப் பினர் தொலைபேசியிலும் நேரிலும் வாழ்த்துகளைத் தெரிவித்தனர்.

இது பற்றிய விவரம் வருமாறு:- கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத்துறை அமைச்சருமான உதயநிதி ஸ்டாலின் அவர்களுக்கு நேற்று முன்தினம் (27.11.2023) பிறந்தநாள் ஆகும்.

தந்தை - முதல்வர் மு.க.ஸ்டாலின் - தாய் - திருமதி துர்கா ஸ்டாலினிடம் வாழ்த்தும் பெற்றார்!

தனது பிறந்தநாளையொட்டி அமைச்சர் உதயநிதி ஸ்டாலின் அவர்கள் தனது தந்தை - கழகத் தலைவர் முதல்வர் மு.க.ஸ்டாலின், தாய் திருமதி துர்கா ஸ்டாலின் ஆகியோரிடம் வாழ்த்துகளைப் பெற்றார். **தந்தை பெரியார் - பேரறிஞர் அண்ணா - கலைஞர் நினைவிடங்களில் மரியாதை** தொடர்ந்து தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோரின் நினைவிடங்களுக்குச் சென்று மலர் தூவி மரியாதை செலுத்தினார்.

கோபாலபுரத்தில் கலைஞர் திருவுருவப்பத்திற்கு மரியாதை இதனையடுத்து கோபாலபுரம் கலைஞர் அவர்களின் இல்லத்தில் முத்தமிழறிஞர் கலைஞர் அவர்களின் உதயநிதி ஸ்டாலின் அவர்கள் உதயநிதி ஸ்டாலின் அவர்கள்

மலர்தூவி வணங்கினார். அதனையடுத்து சி.ஐ.டி. காலனி கலைஞர் இல்லத்திற்குச் சென்ற அமைச்சர் உதயநிதி ஸ்டாலின் அவர்கள், அங்கே முத்தமிழறிஞர் கலைஞர் அவர்களின் திருவுருவப் படத்திற்கு மரியாதை செலுத்தியதோடு திருமதி இராசாத்தி அம்மையார், கனிமொழி கருணாநிதி எம்.பி. ஆகியோரிடம் வாழ்த்துகளைப் பெற்றார்.

இதனையடுத்து சேப்பாக்கம் - திருவல்லிக்கேணி தொகுதியில் அடங்கிய மாநிலக் கல்லூரியில் சமுதாய சிற்பி வி.பி.சிங் அவர்களின் திருவுருவச் சிலையை முதல்வர் மு.க.ஸ்டாலின் அவர்கள் திறந்து வைத்த நிகழ்ச்சியில் அமைச்சர் உதயநிதி ஸ்டாலின் அவர்கள் பங்கேற்று சிறப்பித்தார்.

முத்தமிழறிஞர் கலைஞர் நூற்றாண்டு நினைவு விழைத் திறப்பு அதனையடுத்து சேப்பாக்கம் - திருவல்லிக்கேணி தொகுதியில் வெலிங்டன் மேல் நிலைப்பள்ளி - தமது அறக்கட்டளை மூலம் அமைக்கப் பட்ட கலைஞர் நூற்றாண்டு நினைவு விளையை அமைச்சர் உதயநிதி ஸ்டாலின் அவர்கள் திறந்து வைத்து மாணவர்களுடன் கலந்துரையாடினார்.

குறிஞ்சி இல்லம் முன்பு ஆயிரக்கணக்கில் திரண்ட கழகத்தினர் அமைச்சர் உதயநிதி ஸ்டாலின் அவர்களின் பிறந்த தினத்தை முன்னிட்டு நேற்று முன்தினம் காலை முதலே கழகத்தினரும், அரசியல் கட்சி பிரமுகர்களும், திரையுலகப் பிரமுகர்களும் அவரது இல்லம் அமைந்துள்ள குறிஞ்சி இல்லம் முன்பு திரண்ட வண்ணமிருந்தனர். நேரம் செல்லச்செல்ல குறிஞ்சி இல்லம் அமைந்துள்ள சாலையில் ஆயிரக் கணக்கான கழகத்தினர், மக்கள் திரண்டதால் சாலையொங்கும் தலைகளாகவே காட்சியளித்தன.

இதனையடுத்து அமைச்சர் உதயநிதி ஸ்டாலின் அவர்களுக்கு, அமைச்சர்கள், தலைமைக்கழக நிர்வாகிகள், மாவட்டச் செயலாளர்கள், நாடாளுமன்ற, சட்டமன்ற முன்னாள், இந்நாள் உறுப்பினர்கள், கழக முன்னணி செல்புகள் உட்பட முக்கியப்

பிரமுகர்கள் மற்றும் பல்வேறு தரப் பினர் நீண்ட வரிசையில் நின்று கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத்துறை அமைச்சருமான உதயநிதி ஸ்டாலின் அவர்களை நேரில் சந்தித்து வாழ்த்துத் தெரிவித்தனர்.

மகளிர் சுய உதவிக்குழுவினர் தயாரித்த பொருட்கள் பரிசு!

ஏற்கனவே அமைச்சர் உதயநிதி ஸ்டாலின் அவர்கள் தன்னைச் சந்திக்க வருபவர்கள் பூங்கொத்து, பொன்னாடைகளைத் தவிர்க்குமாறு வேண்டுகோள் விடுத்து இருந்ததோடு மட்டுமின்றி மகளிர் சுய உதவிக்குழுவினர் தயாரிக்கும் பொருட்களைப் பரிசுகளாக வழங்கிடுமாறு அன்புக்கட்டளை விடுத்திருந்தார். அதன்படி நேற்று முன்தினம் குறிஞ்சி இல்லத்துக்கு வெளியே மகளிர் சுய உதவிக்குழுவினரின் கைவண்ணத்தில் தயாரிக்கப்பட்ட பொருட்கள் விற்பனைக்கு மகளிர் சுய உதவிக்குழு திட்டத்தின் சார்பில் வைக்கப்பட்டு இருந்தது.

அப்பொருட்களை கழகத்தினர், அமைச்சர் உதயநிதி ஸ்டாலின் அவர்களுக்கு அன்புடன் பரிசாக வழங்கி வாழ்த்தி வாழ்த்து பெற்றனர்.

பரிசுப்பொருட்களை முதியோர் இல்லம் - மாற்றுத்திறனாளிகளுக்கு வழங்கினார்!

தன்னைச் சந்தித்து வாழ்த்து தெரிவிக்கும்போது வழங்கிய அப்பொருட்களை அமைச்சர் உதயநிதி ஸ்டாலின் அவர்கள் நேற்று முன்தினம் மாலையே தனது சேப்பாக்கம் - திருவல்லிக்கேணி தொகுதியில் உள்ள முதியோர் இல்லங்களிலும், மாற்றுத்திறனாளிகளுக்கான சிறப்பு இல்லங்களிலும் வழங்கி அவர்களின் வாழ்த்து களைப் பெற்றார்.

தொலைபேசி - நேரில் வாழ்த்தினர்!

அமைச்சர் உதயநிதி ஸ்டாலின் அவர்களை தொலைபேசி மூலமும், நேரில் சந்தித்தும் வாழ்த்தியோர் விவரம் வருமாறு:-

தமிழ்நாடு காங்கிரஸ் கட்சித் தலைவர் கே.எஸ்.அழகிரி, ம.தி.மு.க. பொதுச்செயலாளர் வைகோ,

மார்க்சிஸ்ட் கம்யூனிஸ்ட் கட்சி தமிழ் மாநிலச் செயலாளர் கே.பாலகிருஷ்ணன், இந்திய கம்யூனிஸ்ட் கட்சி தமிழ் மாநிலச் செயலாளர் இரா.முத் திரசன், விடுதலைச் சிறுத்தைகள் கட்சித் தலைவர் தொல், திருமாவளவன், மனிதநேய மக்கள் கட்சித் தலைவர் ஜவாஹிருல்லா எம். எல்.ஏ., திருநாவுக்கரசர் எம்.பி., பீட்டர் அல்போர்ட்ஸ், துரை வைகோ, அப்துல் சமது, செல்வப்பெருந்தகை எம்.எல்.ஏ.,

திரையுலகைச் சேர்ந்த சுப்பர் ஸ்டார் ரஜினிகாந்த், கலைஞரணி கமலஹாசன், இசையமைப்பாளர் ஏ.ஆர்.ரகுமான், நடிகர்கள் சத்யராஜ், சிவ கார்த்திகேயன், சந்தானம், சூரி, நடிகை கீர்த்தி சரேஷ், இயக்குநர்கள் மாரிசெல்வராஜ், அருண்ராஜா காமராஜ், தயாரிப்பாளர் சங்கத் தலைவர் முரளி ராமசாமி உட்பட அமைச்சர்கள், தலைமைக் கழக நிர்வாகிகள், மாவட்டக் கழகச் செயலாளர்கள், சட்டமன்ற, நாடாளுமன்ற முன்னாள், இன்னாள் உறுப்பினர்கள், அனைத்து அணிகளின் நிர்வாகிகள், கழக முன்னணியினர், தொழில்கள், திரையுலகப் பிரமுகர்கள் என்று பல்லாயிரக்கணக்கானோர் நேரிலும், தொலைபேசியிலும் பிறந்தநாள் வாழ்த்துத் தெரிவித்தனர்.

எக்ஸ் பதிவு!

தனது பிறந்தநாளையொட்டி, அமைச்சர் உதயநிதி ஸ்டாலின் அவர்கள் வெளியிட்டுள்ள எக்ஸ் வலைதளப் பதிவில் :-

“எனது பிறந்த நாளை முன்னிட்டு ஈன்ற்றெடுத்த பெற்றோர் தி.மு.க. தலைவர் முதல் - அமைச்சர் மு.க.ஸ்டாலினின் அவர்களிடமும், அன்னையாரிடமும் இன்று காலை வாழ்த்துக்களைப் பெற்றேன். அயராது உழைக்கவும், அன்பின் வழி நடக்கவும் ஏந்நாளும் வழி நடத்தும் தாய் - தந்தையரின் வாழ்த்தை பெற்ற மகிழ்வான தருணத்தில் இருந்து இந்த நாளை தொடங்குவதில் மகிழ்ச்சிக்கொள்கிறேன்”

இவ்வாறு அவர் பதிவிட்டுள்ளார்.

இளைஞர் அணி 2 வது மாநில மாநாடு: 234 தொகுதிகளிலும்

இருசக்கர வாகன பிரச்சாரம் முடித்து திரும்பி இருக்கிறீர்கள் - வாழ்த்துகள்!

சேலத்தில் வரவேற்று அமைச்சர் கே.என்.நேரு பாராட்டு!

சேலம், நவ. 29 - சேலம் மாவட்டம் பெத்தநாயக்கன் பாளையத்தில் டிசம்பர் மாதம் 17 ஆம் தேதி கழக இளைஞரணி 2-வது மாநில மாநாடு நடைபெறுவது ஒட்டி கழக இளைஞரணின் செயலாளரும், இளைஞர் நலன் மற்றும் விளையாட்டு மேம்பாட்டுத்துறை அமைச்சருமான உதயநிதி ஸ்டாலின் அவர்கள் கடந்த மாதம் கன்னியாகுமரிയിல் இருசக்கர வாகனப் பேரணி தொடங்கி வைத்தார். இந்த இருசக்கர வாகன பேரணி தமிழ்நாடு முழுவதும் சுற்றி பெத்தநாயக்கன் பாளையத்தில் மாநாடு நடைபெறும் தி.லை வந்தடைந்தது.

இதைடுத்து கழக முதன்மைச் செயலாளரும், மாநாடு ஒருங்கிணைப்பாளரும், நகராட்சி நிர்வாகத்துறை அமைச்சருமான கே.என்.நேரு இருசக்கர வாகன பேரணி பங்கேற்ற இளைஞரணி நிர்வாகிகளுக்கு பொன்னாடை போர்த்தி வரவேற்றார். இதனை தொடர்ந்து, அமைச்சர் கே.என்.நேரு உரையாற்றினார். அப்போது; தமிழக முதல்வர், தளபதி திராவிட மாடல் ஆட்சி நடத்தி வருகிறார். நம் மீது ஆயிரம் குற்றச்சாட்டுகள் சொன்னாலும் அதனை தாக்கி ஏறிந்து சிறப்பாக ஆட்சி நடத்தி வருகிறார். தொடர்ந்து பாராளுமன்றத் தேர்தலிலும் 40 தொகுதிகளிலும் நாம் வெற்றி பெற வேண்டும். அதற்கு தி.மு.க. இளைஞரணி மாநாடு வெற்றி மாநாடாக இருக்க வேண்டும்.

தமிழகம் முழுவதும் 234

தொகுதிகளிலும் இருசக்கர வாகன பிரச்சாரம் செய்து முடித்து சேலம் திரும்பி இருக்கிறீர்கள். உங்களுக்கு எனது பாராட்டுக்களை தெரிவித்துக் கொள்கிறேன். இளைஞர் அணியினர் தொடர்ந்து உழைக்க வேண்டும். உங்களுக்கு வருங்காலத்தில் நிறைய வாய்ப்புகள் காத்திருக்கிறது. இளைஞர் அணியினர் தொடர்ந்து அயராது உழைக்க வேண்டுமென கேட்டுக்கொள்கிறேன். இப்படி உழைத்த பலர் முன்னுக்கு வந்திருக்கிறார்

கள் .உங்களுக்கு பிரகாசமான வாய்ப்பு உள்ளது. தொடர்ந்து இந்த ஆட்சியை தக்க வைத்துக்கொள்ள நீங்கள் உழைக்க வேண்டும். இவ்வாறு பேசினார். பின்னர் அமைச்சர் கே.என். நேரு மற்றும் திருமதி நிர்வாகிகள் பைப் பேரணி யுடன் சேர்ந்து சுமார் 5 கிலோமீட்டர் தூரம் வாகனம் ஓட்டினர். இந்நிகழ்ச்சியில் மாவட்டச் செயலாளர்கள் எஸ்.ஆர்.சிவலிங்கம், ராஜேந்திரன் எம்.எல்.ஏ., டி.எம்.செல்வகணபதி, மாவட்ட துணைச் செயலாளர்கள் சுரேஷ்குமார், சின்னதுரை, மாநில உதயநிதி ஸ்டாலின் நற்பணி மன்றத் தலைவர் ராஜா, மாவட்ட அனைத்து தலைவர் முரா.கருணாநிதி, மாவட்ட நெசவாளர் அணி அமைப்பாளர் எ.ஏ.ஆறுமுகம், மாவட்ட மாணவரணி அமைப்பாளர் முனைவர் சீனிவாசன், மாவட்ட விளையாட்டு மேம்பாட்டு அணி அமைப்பாளர் பரண்டல் ரமேஷ், மாவட்ட விவசாய அணி அமைப்பாளர் சேகர், மாவட்ட சுற்றுச் சூழல் அணி அமைப்பாளர் வரதராஜசேகர், மாவட்ட விவசாயத் தொழிலாளர் அணி அமைப்பாளர்



சேலம் மாவட்டம் பெத்தநாயக்கன் பாளையத்தில் டிசம்பர் 17 ஆம் தேதி கழக இளைஞரணி 2-வது மாநில மாநாடு நடைபெறுவதையொட்டி இருசக்கர வாகனப் பேரணி தமிழ்நாடு முழுவதும் சுற்றி பெத்தநாயக்கன் பாளையத்தில் மாநாடு நடைபெறும் தி.லை வந்தடைந்தது. இதைடுத்து கழக முதன்மைச் செயலாளரும், மாநாடு ஒருங்கிணைப்பாளரும், நகராட்சி நிர்வாகத் துறை அமைச்சருமான கே.என்.நேரு இருசக்கர வாகனப் பேரணியில் பங்கேற்ற இளைஞரணி நிர்வாகிகளுக்கு பொன்னாடை போர்த்தி வரவேற்றார். இந்நிகழ்ச்சியில் மாவட்டச் செயலாளர்கள் எஸ்.ஆர்.சிவலிங்கம், ராஜேந்திரன் எம்.எல்.ஏ., டி.எம்.செல்வகணபதி, மாவட்ட துணைச் செயலாளர்கள் சுரேஷ்குமார், சின்னதுரை, மாநில உதயநிதி ஸ்டாலின் நற்பணி மன்றத் தலைவர் ராஜா, முரா.கருணாநிதி, ஏ.ஏ.ஆறுமுகம், முனைவர் சீனிவாசன், பரண்டல் ரமேஷ், கேகர், வரதராஜசேகர், தனசேகர், ராஜமல்லி, திருநாவுக்கரசு, அருண், தமிழ்ச்செல்வன், புலுபராஜ், வெண்ணிலா சேகர், மாணிக்கம், உமாசங்கர், விஜயகுமார், ரத்தினவேல், சக்கரவர்த்தி, மாதேஸ்வரன், ராஜேந்திரன், மூர்த்தி, மருதமுத்து, சிவராஜன், டாக்டர் செழியன், மணி, சித்தார்த்தன், அழகுவேல், பாலமுருகன் மற்றும் பலர் திரளாக கலந்து கொண்டனர்.